

اسلامی نظام دفاع اور عہد جدید

* زبای فتحار

ABSTRACT

The rapid and vast advancements in the knowledge base of science, technology and weaponry has brought major modifications in modern warfare. Despite immaculate ancient military expertise and war strategy; the advancements in technology have left the old warfare techniques behind and has rendered them obsolete and irrelevant. The weapon systems employed in wars fought by our forefathers are limited as museums artifacts as advanced munitions has outmoded these weapons fast. Consequently, it is widely believed that ancient rules of military engagement cannot be employed nowadays. However, the aforesaid belief can be proved wrong upon detailed perusal of Prophet Muhammad (PBUH)'s defense rules and guidelines for waging war. Along with the commandment of undertaking Jihad, Islam explicitly laid down dos and don'ts of the battlefield and explained detailed defensive strategies. These teachings have an ingrained flexibility and room for amendment for the modern day. Therefore, to this very day, Muslim forces can employ these principles in the modern battleground and experience great feats like their predecessors.

Keywords: Defence, Prophet Muhammad, Jihad, Islam, War, Defensive Strategies.

حالیہ چند سالوں میں علوم و فنون کی ترقی سے جنگ کے طریقوں اور اصولوں میں اتنا کچھ انقلاب آگیا ہے کہ قدیم زمانے کی لڑائیاں، عسکری مہارتوں کے باوجود آج کے دور میں عجیب و غریب معلوم ہوتی ہیں۔ ہتھیاروں میں اتنی ترقی ہو چکی ہے کہ قدیم ہتھیار صرف عجائب خانوں میں سجائے جانے کے قابل رہ گئے ہیں۔ پہلے فوجی لٹکر ہزاروں بلکہ لاکھوں افراد پر مشتمل ہوتا تھا۔ آج انتہائی تباہ کن جنگیں، چند اشخاص اور چند مشینوں کے ذریعہ لڑی جا سکتی ہیں اور چند منٹوں میں پورے کے پورے ملک صفحہ ہستی سے مٹائے جاسکتے ہیں۔ انہی وجوہات کی بناء پر یہ خیال عام ہے کہ قدیم زمانے کی جنگوں کا تذکرہ چاہے مورخین کے لیے کتنا ہی اہم کیوں نہ ہو، ان کا عملی فائدہ آج کچھ بھی نہیں۔ لیکن حقیقتاً عملی طور پر دیکھا جائے تو یہ خیال درست نہیں۔ ایک غیر مسلم معاشرہ یعنی برطانیہ میں جب حریبات کے طالب علم کو پہلا درس دیا جاتا ہے تو وہ کچھ یوں ہوتا ہے۔

فووجی تاریخ کو بلاشبہ عسکری تعلیم کے مطالعہ میں سب سے اہم جگہ ملنی چاہیے۔ ”کیونکہ اصول جنگ کا صحیح مفہوم اور ان کے اطلاق کو سمجھنے، اور یہ معلوم کرنے کا کہہ فوجی کارروائی میں انسانی فطرت ہی سب سے زیادہ موثر حصہ لیتی ہے، یہی سب سے بہتر طریقہ ہے۔“^۱

یہ حقیقت ہے کہ انسانی فطرت نہیں بدلتی، وہ حرکات جن کی وجہ سے عموماً جنگلیں پیش آجائی ہیں وہ بھی تقریباً ہر دور میں یکساں ہی رہتے ہیں، سوال یہ پیدا ہوتا ہے کہ آیا ہر زمانے میں جنگی اصول اور قواعد بھی یکساں رہتے ہیں یا عسکری ہتھیاروں کی طرح ان میں بھی تغیرات آئے ہیں؟ کیونکہ ہر زمانے کے اپنے مخصوص حالات ہوتے ہیں، جن پر ماضی کے بہت سے اسماق کا الطلاق نہیں کیا جاسکتا۔ لہذا گزری ہوئی معرکہ آزادیوں کے مطالعہ سے پورا فائدہ اسی وقت اٹھایا جاسکتا ہے جب نہایت احتیاط سے یہ معلوم کر لیا جائے کہ سپہ سالاروں نے اصولوں کا الطلاق کس طرح کیا اور اس کے کیا مناسنگ پیدا ہوئے؟

انسانی ارتقاء کی تاریخ میں متعدد الہامی اور انسانی نظریات متعارف ہوئے، ہر قوم نے اپنے اپنے نظریات (خواہ وہ الہامی ہوں یا انسانی) کے مطابق اپنی اجتماعی زندگی کے اصول متعین کیے۔ انہی میں عسکری اصول بھی ہوتے تھے۔ ان عسکری اصولوں کو یا تو عالمی سطح پر قبول کیا گیا یا اسے مسترد کر دیا گیا۔ اسلام کے پیش کردہ عسکری اصولوں کو نہ صرف عالمی سطح پر قبول کیا گیا، بلکہ اپنے اپنے نام کی تختی لکا کر ہر قوم نے اس کا کوئی نہ کوئی حصہ اپنالیا۔ عہد نبوی کی جنگیں تاریخ انسانی میں غیر معمولی طور سے ممتاز ہیں، ان میں اکثر دو گناہ، تین گناہ اور بعض اوقات دس گناہ بڑی طاقت سے مقابلہ ہوا، اور قریب قریب ہمیشہ ہی فتح ہوئی۔ مدینہ کی ریاست سے ہونے والی فتوحات کا آغاز، روز آنہ دو سو چھوپر (۲۷۴) مربع میل کی او سط سے وسعت اختیار کرتا ہے اور صرف دس سال کے بعد جب رسول اللہ کی وفات ہوئی تو دس لاکھ سے بھی زیادہ مربع میل کا رقبہ آپ کے زیر اقتدار آپ کا تھا۔ ہندستان اور پاکستان کے برادر و سیئے علاقوں کی فتح میں جس میں یقیناً لاکھوں کی آبادی رہی ہو گی، وہ من کے بھشکل دیڑھ سو آدمی قتل ہوئے۔ جبکہ مسلمان فوج کا ماہانہ ایک سپاہی شہید ہوا۔ یعنی ان تمام غزوتوں میں جملہ ایک ہزار اڑتالیس (۱۰۲۸) افراد کام آئے، جن میں مسلمان شہداء کی تعداد ایک سو پچیس (۱۲۵) اور کفار کے نوسو تینس (۹۲۳) آدمی قتل ہوئے۔ قیدیوں کی تعداد تقریباً دو ہزار ستر (۲۰۷۰) تھی جن میں بجز چند کے سب آزاد کر دئے گئے یہ خون آدم کے احترام کا درخشنan باب ہے۔^۲

عہد جدید کی جنگوں کا حال اس سے بالکل مختلف ہے، نہ صرف نوعیت کے اعتبار سے، تباہ کاریوں کے اعتبار سے، بلکہ مناسنگ کے لحاظ سے بھی۔ عہد جدید کی جنگوں میں جنگی مقتولوں کی تعداد لاکھوں اور کڑوؤں تک پہنچتی ہے، ان گنت جنگی قیدی بنائے جاتے، جن کے ساتھ بھیانک سلوک کیا جاتا، امالک تباہ و بر باد کر دی جاتی تھیں۔ صرف

ہبیر و شیما اور ناگا ساکی میں ساڑھے تین لاکھ سے زائد بے گناہ افراد کو موت کے منہ میں اتارا گیا۔ ایک ایتم بم کی تباہ کاری سوالہ اسلامی فتوحات کے مجموعی جانی نقصان سے کہیں زیادہ ہے۔ پھر آپ کی وفات کے بعد صرف پندرہ سال کے عرصے میں تین براعظموں اور تین برا عظموں پر مسلمانوں کی حکومت کا قائم ہو جانا، یہ تمام اور دیگر امور ہمیں عہد نبوی کی جنگوں کے مطالعے کا شائق بنادیتے ہیں۔ یہاں اسلامی فتوحات کی تفصیلات ہمارا موضوع نہیں۔ بلکہ ہمیں اسلامی فتوحات پر اس زاویہ سے نظر ڈالنی ہے کہ اس کا مسلمانوں کی عقلی اور دینی زندگی سے کہاں تک تعلق ہے۔ اور آیا یہ اسلامی عسکری تعلیمات آج کے دور کے تقاضوں اور ضروریات کو بھی پورا کرتی ہیں یا نہیں۔

قتل بالحق کا مفہوم:

بھرتو رسول ﷺ کو دوسرا سال تھا کہ ۱۴ صفر ۲ھ (۳۰ اگست / ۶۲۳ء) کو قتل بالحق کا حکم نازل ہوا، آتفیر ابن جریر کی رو سے قتل کے بارے میں پہلی آیت یہ نازل ہوئی: "اور تم اللہ کی راہ میں ان لوگوں سے لڑو جو تم سے لوتتے ہیں، مگر زیادتی نہ کرو کہ اللہ زیادتی کرنے والوں کو پسند نہیں کرتا"۔^۵

اگلی آیت میں ارشاد ہوتا ہے کہ: "انے لڑو جہاں بھی تمہارا مقابلہ پیش آئے اور انھیں نکالو جہاں سے انہوں نے تم کو نکالا ہے، اس لیے کہ قتل اگرچہ براء ہے مگر فتنہ اس سے بھی زیادہ برآ"۔^۶

jihad لفظ "جہد" سے مشتق ہے جس کا مقصد سورہ بقرہ میں واضح کر دیا گیا کہ: "اگر اللہ بعض لوگوں کے شر و فساد کو، بعض لوگوں کے ہاتھوں سے دفعہ نہ فرمادیتا تو تمام دنیا میں فساد پھیل جاتا"۔^۷

اصطلاح شریعت میں جہاد کا مطلب یہی ہے کہ لوپی پوری قوت و طاقت کو اللہ کی راہ میں صرف کروئیں۔ جہاد کا رضائے الہی کی خاطر جان و تن کا نذر انہی مرتبا شہادت ہے۔ لیکن اگر مقصود توسعہ مملکت، مال، نام یا اپنے ہمارے طاقت ہو تو وہ جہاد نہیں بلکہ حرب بن جاتا ہے۔ قرآن میں جہاد کے لیے لفظ "قتل بالحق" استعمال ہوا ہے، جس کا اولین مقصود حق کی سربراہی ہے۔ یہ ایک فلاحتی حرب ہے جو نوع انسانی کو شر اور فساد سے بچاتا ہے۔ یہاں یہ بات ذہن نشین ہوئی چاہیے کہ قتل نظریات کے خلاف ہوتا ہے، افراد کے خلاف نہیں۔ ہندو مت، یہودیت، عیسائیت، اشتراکیت وغیرہ نظریات ہیں۔ مشرک، بت پرست اور مخدود نظریہ اسلام کے کھلے دھمن ہیں، یہود و نصاریٰ کے بارے میں تاریخ شاہد ہے اور جس کی تصدیق قرآن بھی کرتا ہے کہ دو اتنیں ہمیشہ قند و فساد اور جبر و ظلم کی ذمہ دار ہی ہیں۔ سورہ المائدہ میں اللہ تعالیٰ فرماتا ہے:

"اے لوگو! جو ایمان لائے، یہود یوں اور عیسائیوں کو اپنار فیقی نہ بناؤ۔ یہ تو آپس میں ہی ایک دوسرے کے رفیق ہیں۔ اور اگر تم میں سے کوئی ان کو اپنار فیقینا تا ہے تو اس کا شمار پھر انہی میں ہے یقیناً اللہ ظالموں کو اپنی رہنمائی سے محروم کر دیتا ہے"۔^۸

آگے چل کر فرمایا: "دنیا میں تم ایمان والوں کا شدید ترین دھمن یہود یوں اور مشرکوں ہی کو پاوے گے"۔^۹

الہذا جہاد و قتال فرض کر دیا گیا تاکہ دنیا کو شر و فساد سے محفوظ رکھا جائے کیونکہ پر بھی فرض کیا گیا اور رسول اللہ کی امت پر بھی۔ انبیاء کرام کی تاریخ کے مطالعے سے یہ پتہ چلتا ہے کہ صرف چند رسولوں نے لڑائیں لڑی ہیں۔ قرآن میں اختصار کے ساتھ حضرت موسیٰ علیہ السلام کے مشرکوں سے معرکے کا ذکر ملتا ہے: ”پھر جب ان (بنی اسرائیل) پر جہاد فرض کیا گیا تو ان میں سے تھوڑے لوگوں کے سواب پیچھے دکھا گئے۔ اور اللہ تعالیٰ ظالموں سے بے خبر نہیں۔“^{۱۰}

دوسرے پیغمبر حضرت داؤد ہیں جنہوں نے میدان جنگ میں بنی اسرائیل کے بادشاہ شاہ طالوت کی طرف سے لڑتے ہوئے داد شجاعت دی، قرآن اس کا تذکرہ سورۃ القمر میں کرتا ہے۔

اور جب وہ (مجاہدین) جالوت اور اس کے لشکر کے مقابل ہوئے تو کہنے لگے: ”اے پروردگار! ہم کو صبر دے اور ہم کو ثابت قدم رکھ اور کافر قوم پر ہم کو فتح و نصرت عطا فرم۔ پس اللہ کے حکم سے انہوں نے ان (فلسطینیوں) کو شکست دے دی اور داؤد نے جالوت کو قتل کر دیا۔ اور اللہ نے داؤد کو حکومت اور حکمت عطا فرمائی اور جو مناسب جانا وہ سب کچھ سکھایا۔“^{۱۱}

اور تیسرا گھسان کی جنگیں^{۱۲} اڑلنے والے خاتم النبین رسول اللہ ﷺ ہیں، جن کا ارشاد ہے کہ ”مجھے تواریخ کر سمجھو گیا یہاں تک کہ تمام عبادت تنہ اللہ ہی کے لیے ہونے لگے اور میرا رزق میرے نیزے کے سامنے کے نیچے رکھا گیا ہے۔“^{۱۳}

رسول اللہ کو اپنے ۲۳ سالہ دور نبوت میں کئی بڑی طاقتیوں سے سابقہ پڑا، داخلی طور پر عرب کے بہت پرست اور مشرک ایک بڑی طاقت تھے۔ دوسری بڑی طاقت یہودیوں کی تھی جن سے مدنی زندگی میں معرکہ آرائیاں ہو سکیں۔ اس کے علاوہ اس دور میں دو سپریا اور بھی تھیں۔ ایک رومن امپراٹر جن کا بادشاہ قیصر روم کہلاتا تھا، جب کہ دوسری پر پاور دولت عجم کی تھی، جن کے شہنشاہ کا القب کری تھا جیسے عراق کے بڑے حصے پر قابض تھے، گویا بت پرست، یہودی اور عیسائی یہ وہ بڑی طاقتیں تھیں جن کے خلاف مدنی دور (۱۰ اسال) میں ۵۶ سرایا، ۲۷ غزوہات، اور ۲ قتال ہوئے۔^{۱۴}

سیرت طیبہ کے طالب علم کے لیے تاریخ کی یہ ممائش بڑی حیرت انگیز ہے کہ جو تو قبیل عہد رسالت میں موجود اور بر سر پیکار تھیں آج بھی باقی ہیں اور دنیا کے مختلف حصوں میں مسلمانوں سے دست و گردیاں بھی ہیں۔ مثلاً عہد رسالت میں عرب کے بہت پرستوں نے یہودیوں کے ساتھ متحمل کر محاوا بنایا اور دونوں طاقتیں کئی دفعہ متحد ہو کر مسلمانوں کے خلاف اٹھ کھڑی ہو سکیں۔ انہوں نے آپس میں خفیہ معاہدے بھی کیے اور حکم کھلا جنگی مقابلے بھی۔ بعضیم آج بہت پرست بھارت، قریش مکہ کی طرح مملکت پاکستان کے نقش وجود کو منادیا چاہتا ہے اور اس مقصد کے

حصول کے لیے اسرائیل سے اس کا گھوڑا اور سازشی تعلق کسی سے پو شیدہ نہیں۔ اسی طرح عہدر سالت کا عیسائی دشمن آج بھی مسلمانوں کے درپے آزار ہے۔ عراق کو تباہ کرنے کا منصوبہ ہو یا لبنان، افغانستان، بوسنیا اور کوسووا وغیرہ میں عیسائیوں نے مسلمانوں کے خلاف قیامت صغریٰ برپا کر رکھی ہے۔ عین عرب دنیا کے قلب میں یہود و نصاریٰ کی سازشوں سے ۱۹۶۸ء میں اسرائیل وجود میں آچکا ہے اور اس کی چیزہ دستیاب دنیا کی نگاہوں سے او جھل نہیں۔

چنانچہ جس طرح رسول اللہ کو قتال بالحق کی ہدایت کی گئی کہ دنیا کو شر و فساد سے محفوظ رکھا جاسکے۔ اسی طرح یہ فرض آج بھی مسلمانوں پر عائد ہے کہ وہ دنیا کو شر و فساد سے محفوظ رکھنے، اور دشمنان اسلام سے اپنے آپ کو اور اپنے دین کو محفوظ رکھنے کے لیے جہاد کا راستہ اختیار کریں۔ جہاد کی ہدایت کی گئی تو ان کو ضابطہ جنگ اور دفاعی حکمت عملی بھی سکھائی گئی۔ جن میں زمانے کے ساتھ مطابقت پیدا کرنے کے لیے چک بھی پائی جاتی ہے۔ جن پر عمل کر کے کامیابی حاصل کرنا نہ صرف اس دور میں یقینی تھا بلکہ آج بھی یقینی ہے۔ بظاہر یہ بات ماوراء عقل معلوم ہوتی ہے کہ اس دور میں دی گئی ہدایات تیروں، تلواروں، نیزوں اور پتھروں کے لیے تھیں، جبکہ آج کا دور ایسٹی دوڑ ہے جس میں دور مار تیروں کی جگہ میزاں کی استعمال ہوتے ہیں۔ ایک تیر ایک شخص کی جان لے سکتا تھا جب کہ ایک میزاں سینکڑوں افراد کی موت بن جاتا ہے۔ پھر آج کل جنگ صرف زمین پر ہی نہیں لڑی جاتی بلکہ فضاء اور سمندر بھی اس کی تباہ کاریوں سے محفوظ نہیں۔ جدید ترین ایسٹی ہتھیاروں نے دنیا کو موت کے دھانے پر لاکھڑا کیا ہے۔ ان تمام حقائق کے باوجود ہبھر حال یہ بھی ایک مسلمہ حقیقت ہے کہ آج سے چودہ سو سال پہلے قرآن پاک میں دی گئی جنگی ہدایتوں اور اصولوں کا اطلاق، آج کی جدید ایسٹی جنگوں پر بھی کام جاسکتا ہے اور کم و بیش وہی یقینی متناجح حاصل کیے جاسکتے ہیں جو اسلام کے ابتدائی عہد میں حاصل کیے گئے۔

عہدر سالت میں پیش آئے والے غزوتوں کو اگر بہ نظر غائز دیکھا جائے تو یہ تمام کی تمام جنگیں دفاعی نوعیت کی تھیں اور اسلامی نظریہ جہاد و قتال کا عملی نمونہ بھی ان غزوتوں کو دو واضح حصوں میں تقسیم کیا جا سکتا ہے۔ اول: رسول اللہ (صلی اللہ علیہ وسلم) کی وہ جنگیں، جو فتح مکہ سے قبل کفار قریش سے تھیں۔ ان میں ہمیں رسول اللہ (صلی اللہ علیہ وسلم) کی حکمت عملی مدعاو نظر آتی ہے یہ تمام کی تمام جنگیں مسلمانوں اور دین اسلام کے دفاع میں تھیں۔ دوم: رسول اللہ کی (صلی اللہ علیہ وسلم) وہ جنگیں جو فتح مکہ کے بعد اس وقت کی پہر پا اور زکے خلاف تھیں۔ ان میں گوکر رسول اللہ (صلی اللہ علیہ وسلم) کا رویہ جارحانہ نظر آتا ہے کہ اب وہ خود پیش قدمی کر کے دشمن کے علاقے تک جاتے ہیں اور ان کو انہی کے علاقوں میں گھیر لیتے ہیں، لیکن نوعیت کے لحاظ سے یہ بھی دفاعی جنگیں ہی کہلائیں گی۔ اسلام کے فلسفہ

جنگ کو سمجھنے سے پہلے بہتر ہو گا کہ ظہور اسلام کے وقت مختلف علاقوں اور مذاہب میں رائج جنگی قوانین اور اصولوں سے واقعیت حاصل کریں جائے۔ دور جہالت کے جنگی قوانین:

عربوں میں جنگ کی حیثیت ایک قومی پیشہ کی سی تھی۔ ذراائع معاش کی قلت، ضروریات زندگی کی کمیابی اور اجتماعی نظم و ضبط کے فقدان سے عربوں میں جنگجوئی کی عادت اس قدر راسخ ہو گئی تھی کہ وہ قتل و خون ریزی اور لوٹ مار کو اپنی خصوصیات بلکہ معاخر میں شمار کرنے لگے تھے۔ صدیوں تک شمشیر زنی اور مردم کشی کے کھیل میں مصروف رہنے کی وجہ سے ان کو خونخواری کا ایسا چکالگ گیا تھا کہ اب خون ریزی کسی مقصد یا غرض کے لیے نہیں بلکہ مقصود بالذات بن گئی تھی۔^{۱۵} قدیم عربوں کے حالات معلوم کرنے کے لیے ہمارے پاس ذراائع ہیں ایک وہ داستانیں جو ایام العرب کے نام سے الیں عرب میں رائج تھیں، دوسرے شراء عرب کا کلام جس میں وہ اپنی معاشرت، تہذیب، معاملات اور امیال و عواطف کی صحیح صحیح تصویریں کھپتے تھے۔ مثلاً ابو الغول طہوی کہتا ہے کہ: وہ ایسے شہسوار ہیں کہ موت سے نہیں گھبراتے جبکہ شدید جنگ کی پچکی چلتی ہے۔^{۱۶}

وذاک بن شیل المازنی کہتا ہے کہ:

”وہ ایسی قوم ہیں کہ جب لڑائی اپنی کپلیاں نکال کر ان کو ڈرتاتی ہے تو وہ گروہ در گروہ اور تھہا تھا

اس کے مقابلے کے لیے دوڑ پڑتے ہیں۔“^{۱۷}

اس قسم کی مثالوں سے عرب کی شاعری بھی پڑی ہے، جوان کے دور کی جنگی خصلتوں کو ظاہر کرتی ہے۔ ان کے لیے جنگ کے محركات عموماً مال فنیت کا حصول، احساس تفاخر، اپنے آپ کو زیادہ طاقتور، ممتاز اور معزز ثابت کرنے کے لیے، ہر قسم کے خطرات برداشت کرنے پر آمادہ رہتا تھا، اس کے علاوہ انتقام ایک ایسا شدید جذبہ تھا جو بار بار جنگوں کی آگ بھڑکا دیتا تھا اور سالہا سال کے لیے خوزیری کا سلسہ شروع ہو جاتا۔ عرب یہ عقیدہ رکھتے تھے کہ مقتول کی روح پر ندہ بن کر اڑ جاتی ہے اور جب تک اس کے خون کا انتقام یا بد لمذ لے لیا جائے وہ کوہ و بیان میں استقونی، استقونی (مجھے پلاو، مجھے پلاو) کہہ کر چھین پھرتی ہے۔ ان کی اصطلاح میں اس پر ندے کا نام حامہ یا صداء تھا۔^{۱۸} مقاصد جنگ کی طرح ان کے جنگ کرنے کے طریقے بھی انتہا درج کے وحشیانہ تھے۔ کسی قوم کے خلاف ہتھیار اٹھانے کے معنی ان کے نزدیک یہ تھے کہ جس طرح ممکن ہو اس کو تکمیل تباہ و بر باد اور ذلیل و خوار کیا جائے اور ان کا یہ جذبہ اخلاقی حدود سے نا آشنا تھا۔ جنگ میں مقاولین اور غیر مقاولین کے درمیان کوئی امتیاز نہ تھا، دشمن قوم کے ہر فرد کو دشمن سمجھا جاتا تھا حتیٰ کہ عورتیں، بچے، بوڑھے بیمار کوئی بھی اس سے منسلک نہ تھا۔ دشمن کو ایذا دینے کا حق غیر محدود تھا، زندہ آگ میں جلازوالنا، جنگی قیدی بنا کر جانوروں سے بدتر سلوک کرنا، اپنی منت یا قسم پوری

کرنے کے لیے سیکڑوں بے گناہ افراد کو آگ کی نذر کر دینا معمولی بات تھی^{۱۹} پھر ان کی جنگوں کے سبھرے اصول بھی وحشیانہ ہی تھے مثلاً غفت میں دشمن پر کاری حملہ کرنا، رات کے وقت حالت خواب میں دشمن پر حملہ کرنا، لاشوں کا مشکلہ کرنا اور جنگ کی حالت میں ہر قسم کی بد عہدی کرنا، جائز تھے۔

یہ تو عرب جاہلیت کا حال تھا مگر اس زمانے کی مہذب قوموں کا حال بھی کچھ مختلف نہ تھا۔ قدیم زمانے کی سب سے زیادہ تہذیب یافتہ سلطنتیں دو تھیں۔ ایک روم، دوسرے ایران۔ تہذیب و تمدن، علوم و آداب اور شان و شوکت، ہر اعتبار سے اُس دور کی ممتاز اقوام تھیں۔ مگر ایک دوسرے سے، سب سے زیادہ بر سر پیکار رہتی تھیں اس کی وجہ ان کے درمیان سیاسی اختلاف کے ساتھ ساتھ مذہبی اختلافات بھی تھے۔ مذہبی بنیادوں پر انہوں نے ایک دوسرے کے ساتھ بھیان اور وحشیانہ سلوک کیا۔^{۲۰} حد یہ کہ وہ ایک دوسرے کے سفراء کی بھی جان کے درپے ہوتے تھے، عہد و پیمان کے احترام پر حملہ کرنے میں یہ مہذب قومیں چندال کم حوصلہ نہ تھیں۔ تاریخ شاہد ہے کہ جب کبھی قیاصرہ روم یا اکا سرہ فارس نے اپنے دشمن کو نازک حالت میں دیکھا تو معاهدات کو بالائے طاق رکھ کر اس پر حملہ کر دیا۔ روم اور ایران کا فوجی نظام بھی کچھ اس طرح کا تھا کہ اس میں اخلاقی حدود کی پابندی نہیں ہو سکتی تھی۔ ان میں فوجی تربیت، آداب جنگ کی تعلیم اور عسکری نظم و ضبط کے قائم رکھنے کا کوئی بندوبست نہ تھا، جنگ کے موقع پر عام جنگجو باشندوں کا ایک انبوہ الٹہ کر چلا آتا تھا۔ قتل اور خون کے کھیل سے وہ صرف اس شوق میں نہ گھبراتے تھے کہ ہمسایہ ملکوں کو لوٹیں، مال و دولت کا حصول، خدمت کے لیے لوٹدی و غلام اور عیش کو شی کے لیے خوب صورت لڑکیاں حاصل کریں۔ خود ان کے فرماں رواؤں کے سامنے بھی جنگ کا کوئی اخلاقی نصب الحین نہ ہوتا تھا۔ وہ محض فتوحات اور مال و زر کے نئے میں چور ہوتے تھے۔^{۲۱}

یہ تھی وہ دنیا جس میں اسلام نے اصلاح کا علم بلند کیا۔ اسلام کا نظریہ یہ تھا کہ جنگ و قتال فی الاصل ایک معصیت ہے جس سے ہر انسان کو احتساب کرنا چاہیے، لیکن جب دنیا میں اس سے بڑی معصیت یعنی ظلم، فتنہ و فساد پھیل گیا ہو تو محض دفع شر و فساد کے لیے جنگ کرنا ضروری ہی نہیں، بلکہ فرض ہے۔ اس پاکیزہ تصور کے ماتحت اسلام نے جنگ کا ایک مکمل ضابطہ قانون وضع کیا جس میں جنگ کے آداب، اس کے اخلاقی حدود، محاربین کے حقوق و فرائض، مقا تلين اور غیر مقا تلين کا امتیاز اور حقوق، معاذین کے حقوق، سفراء اور اسیر ان جنگ کے حقوق، مفتوح قوموں کے حقوق، تفصیل کے ساتھ بیان کیے۔

اسلام کا فلسفہ جنگ و قتال:

انسانی تمدن کی بنیاد جس قانون پر قائم ہے۔ اس کی سب سے پہلی وفہریت یہ ہے کہ انسان کی جان اور اس کا خون محترم ہے۔ انسان کے تمدنی حقوق میں اولین حق زندہ رہنے کا حق ہے اور اس کے تمدنی فرائض میں اولین فرض زندہ رہنے دینے کا فرض ہے۔ دنیا کی جتنی شریعتیں اور مہذب تو ائمہ ہیں ان سب میں احترام نفس کا یہ اخلاقی اصول ضرور موجود ہے۔ جن کو دنیا میں قائم کرنے کے لیے عموماً سزا کے خوف اور قوت کے زور سے کام لیا جاتا ہے۔ جب کہ ایک سچے مذہب کا کام دلوں میں اس کی صحیح قدر و قیمت پیدا کر دینا ہے تاکہ جہاں سزا اور پوس کا خوف نہ ہو وہاں بھی ہی ن آدم خون ناچن سے محترز رہیں۔ اس نقطے نظر سے احترام نفس کی صحیح ترین اور موثر تعلیم اسلام کے علاوہ اور کہیں نہیں ملتی۔

اسلام جس دور تاریک میں اتنا اس کی وحشتیں اور خونواریوں کا تذکرہ کیا جا چکا ہے۔ ایسے تاریک دور میں اسلام نے آواز بلند کی کہ: "یعنی انسانی جان کو اللہ تعالیٰ نے حرام قرار دیا ہے اس کو قتل نہ کرو گر اس وقت جب کہ حق اس کا مطالپہ نہ کرے" ۲۲

اس آواز میں قوت تھی، عقل اور فطرت سے مطابقت تھی اس لیے دنیا کے گوشہ گوشہ میں جا پہنچی، اور اس نے انسان کو اپنی جان کی صحیح قیمت سے آگاہ کیا اور افراط اور تفریط کی دوراہوں کے درمیان عدل کی سیدھی راہ کی طرف رہنمائی کی۔ ایک طرف وہ مسرف اور حد سے تجاوز کرنے والا گروہ ہے۔ جو انسانی جان کی کوئی قیمت نہیں سمجھتا اور اسے اپنی نفسانی خواہشات پر قربان کر دینا جائز سمجھتا ہے۔ دوسری طرف وہ غلط فہم گروہ ہے، جو خون کے تقدس اور حرمت کا ابدی قائل ہے اور کسی حال میں بھی اسے بہانا جائز نہیں سمجھتا۔ اسلامی شریعت نے ان دونوں غلط مخالفوں کی تردید کی اور واضح طور پر بتایا کہ کب انسانی جان محترم ہے اور کب واجب القتل ہے۔ اسلام ہمیں بتاتا ہے کہ ایک چیز انسانی جان سے بھی زیادہ قیمتی ہے اور وہ "حق" ہے۔ انسان جب تک حق کا احترام کرتا ہے اس کا خون واجب الاحترام رہتا ہے۔ مگر جب وہ سرکشی اختیار کر کے "حق" پر دست درازی کرتا ہے تو اپنے خون کی قیمت خود کھو دیتا ہے۔ پھر اس کا خون پانی سے زیادہ اہمیت نہیں رکھتا۔ ۲۳ یہ قتل بالحق اگرچہ صورت میں قتل بغیر حق کی طرح خونزیزی ہی ہے مگر حقیقت میں یہ ناگزیر ہے کیونکہ اس کے بغیر دنیا میں نہ تو امن قائم ہو سکتا ہے نہ شر و فساد کی جڑ کٹ سکتی ہے۔

اللہ تعالیٰ نے فرمایا: "اگر خدا لوگوں کو ایک دوسرے کے ذریعہ سے دفعہ نہ کرتا تو صومعہ اور گرجے اور معبد اور مسجدیں، جن میں اللہ کا ذکر کثرت سے کیا جاتا ہے۔ مسکار کر دیئے جاتے" ۲۴

یہ فتنہ و فساد انفرادی نوعیت کا بھی ہوتا ہے اور اجتماعی نوعیت کا بھی، نوعیت کے اعتبار سے ان دونوں میں کوئی فرق نہیں لیکن کیفیت کے اعتبار سے ہر افرق ہے۔ افراد کا فتنہ ایک تنگ دائرے میں ہوتا ہے اور انسانوں کی ایک

قلیل جماعت کو اس سے آزار پہنچتا ہے۔ مگر جماعتوں کا فتنہ ایک لاحدہ و مصیبت ہوتا ہے، جس سے بے شمار لوگوں کی زندگی متاثر ہوتی ہے۔ جماعتوں جب سرکشی پر آتی ہیں تو ان میں شیطانی عوامل بڑی تعداد میں شامل ہو جاتے ہیں اور جب ان شیطانی کاموں کے ساتھ "اکراہ فی الدین" "بھی شامل ہو جائے اور خالم جماعت اپنی اغراض کے لیے مذہب کو استعمال کر کے بندگان خدا کو مذہبی آزادی سے محروم کر دے اور ظلم و ستم کرے تو یہ مصیبت اور بھی سوا ہو جاتی ہے۔ ایسی حالت میں جنگ جائز ہی نہیں بلکہ فرض ہو جاتی ہے، اس وقت انسانیت کی سب سے بڑی خدمت یہی ہوتی ہے کہ ان ظالموں کے شر سے اللہ کے مظلوم و بے لس بندوں کو نجات دلائی جائے۔ قتال کے بازے میں قرآن کی سب سے پہلی آیت جو نازل ہوئی اس میں اللہ تعالیٰ نے فرمایا: "جن لوگوں سے جنگ کی جاری ہی ہے انھیں لڑنے کی اجازت دی جاتی ہے کیونکہ ان پر ظلم ہوا ہے، اور اللہ ان کی مدد پر یقیناً قدرت رکھتا ہے۔ یہ لوگ ہیں جو اپنے گھروں سے بے تصور نکالے گئے ہیں۔ ان کا قصور صرف یہ تھا کہ وہ کہتے تھے کہ ہمارا رب اللہ ہے" ۲۵

اس آیت میں اللہ تعالیٰ نے جن لوگوں کے خلاف جنگ کے خلاف جنگ کا حکم دیا ہے ان کا قصور یہ نہیں بتایا گیا کہ ان کے پاس ایک ذرخیز ملک ہے، وہ تجارت کی ایک بڑی منڈی کے مالک ہیں، یادو سرے مذہب کی پیروی کرتے ہیں۔ بلکہ صاف طور پر بتایا کیا کہ جنگ ان کے خلاف کرنی ہے جو دوسروں پر ظلم کرتے ہیں، لوگوں کو بے قصور ان کے گھروں سے نکلتے ہیں اور اس قدر متعصب ہیں کہ حضن اللہ کو رب کہنے پر تکلیف پہنچاتے ہیں۔ ایسے لوگوں سے مدافعت میں جنگ کا حکم دیا گیا ہے اور تاکہ کی گئی ہے کہ کمزوروں اور بے بسوں کو ظالموں کے پیچے سے چھڑا دے

"تھیں کیا ہو گیا ہے کہ اللہ کی راہ میں اُن کمزور مردوں، عورتوں اور بچوں کی خاطر نہیں

لوٹتے جو کہتے ہیں کہ اے اللہ ہمیں اس بستی سے نکال جہاں کے لوگ بڑے خالم اور جھاکار

ہیں اور ہمارے لیے خاص اپنی طرف سے ایک محافظ اور مددگار مقرر فرم۔" ۲۶

ایسی جنگ کو جو ظالموں اور مفسدوں کے مقابلے میں اپنی مدافعت اور کمزوروں اور بے بسوں کی اعانت کے لیے کی جائے اللہ نے خاص راہ خدا کی جنگ یعنی جہاد فی سبیل اللہ قرار دیا ہے۔ جس سے یہ ظاہر کرنا مقصود ہے کہ یہ جنگ بندوں کے لیے نہیں بلکہ خدا کے لیے ہے اور یہی وہ جہاد فی سبیل اللہ ہے جس کی فضیلت سے قرآن پاک کے صفات بھرے پڑے ہیں۔ اسی کو حق پرستی کی جنگ قرار دے کر کامیابی اور بلند درجات کی فوید دی گئی ہے اور اس سے منہ پھیر کر گھروں میں بیٹھ رہنے والوں کے لیے سخت تنبیہ کی۔ قرآن پاک لوگوں کو صرف دورا ہیں بتاتا ہے یا موت، یا شرف، زندگی بے شرف کی تیسری راہ اس نے نہیں بتائی اور جو ایمان کی کمزوری یا حوصلہ کی کمی کی وجہ سے اس کو اختیار کرتا ہے تو قرآن اس کی زندگی کو "ذلت" اور "مسکنت" قرار دیتا ہے۔

جن لوگوں کی روحوں کو فرشتوں نے اس حال میں ضبط کیا کہ وہ خود اپنے نفس پر ظلم "کر رہے تھے تو انہوں نے ان سے پوچھا کہ یہ تم کس حال میں جی رہے تھے؟ انہوں نے کہا کہ ہم زمین میں کمزور تھے۔ فرشتوں نے کہا کیا اللہ کی زمین وسیع نہ تھی کہ تم اس جگہ کو چھوڑ کر نکل جاتے؟ ایسے لوگوں کا شکنہ جہنم ہے اور وہ بہت ہی بڑی جائے قرار ہے۔" ۲۷
یہی وجہ ہے کہ قرآن نے سب معاملات میں تحمل اور برداشت کی تعلیم دی گرایے کسی حملے کو برداشت کرنے کی تعلیم نہیں دیتا جو دین اسلام اور مسلمانوں کو منانے کے لیے ہو، بلکہ وہ یہاں واضح طور پر قتال بالحق کا حکم دیتا ہے۔ گویا یہ طے ہے کہ یہ تمام جنگیں جن کا حکم دیا جا رہا ہے مدافعانہ جنگیں ہیں۔ ان جنگوں کی کئی فسمیں ہو سکتی ہیں۔ یعنی حملے کی صرف یہی صورت نہیں کہ ایک سلطنت با قاعدہ اعلان جنگ کر کے دارالاسلام پر حملہ کرے۔ اس کے علاوہ بھی کئی صورتیں ہیں جس سے ایک قوم کے امن و اطمینان اور اجتماعی زندگی کو خطرے میں ڈالا جاسکتا ہے مثلاً:

- ۱۔ ظلم و تعدی کے جواب میں جنگ کرنا جائز ہے۔ اس کی کئی صورتیں ہو سکتی ہیں یعنی براہ راست مسلمانوں پر حملہ کیا جائے۔ مسلمانوں کی جان و مال کو لوٹیں، ان کو بے گھر کریں، یا مذہبی عقائد کو بنیاد بنا کر ان پر تشدد کیا جائے۔ تو مسلمانوں کو ان ظالموں کے خلاف جنگ کا حکم دیا گیا۔
- ۲۔ صد عن سینیل اللہ یعنی اللہ کے راستے سے روکنا بھی ایک ایسا جرم ہے جس کے خلاف جنگ ضروری ہو جاتی ہے۔ اس کی بھی کئی صورتیں ہو سکتی ہیں مثلاً اسلام قبول کرنے سے لوگوں کو روکنا، مسلمانوں کو زبردستی مرتد بنانے کی کوشش کرنا، یا اسلام کے مطابق زندگی بسر کرنا دشوار بنادیں۔ وغیرہ
- ۳۔ بد عہدی اور عہد شکنون کو سخت و عیدستائی لگی اور قرآن میں صاف حکم آگیا کہ وہ لوگ جو معاهدے کی خلاف ورزی کرتے ہیں، یا وہ کفار جو مسلمانوں سے اطاعت کا وعدہ کر کے حکومت اسلامیہ کے خلاف بغاوت کرتے ہیں۔ ان سے کھلی جنگ ہے۔
- ۴۔ ان پیر و فی و شہنوں کے علاوہ کچھ اندر و فی و شہن بھی ہیں جو ظاہر میں دوست مگر باطن میں اسلام کی جڑ کاٹنے والے ہوتے ہیں۔ ان کے لیے قرآن نے منافق کا لفظ استعمال کیا اور ان کے خلاف جہاد کا حکم دیا گیا۔
- ۵۔ و شہنوں کی ایک قسم فسادی ہے جو اندر بیٹھ کر یا باہر سے آکر سلطنت میں فساد پھیلاتی ہے اور امن و امان میں خلل پیدا کرتی ہے۔ ان کے بارے میں قتال کا حکم آیا۔
- ۶۔ مسلمانوں کی کوئی جماعت جو اپنی کمزوری یا بیچارگی کے باعث و شہنوں کے پنجھ میں گرفتار ہو جائے تو ایسے مظلوم مسلمانوں کی حمایت کے لیے تلوار اٹھانے کا حکم آیا۔

ے۔ اور سب سے آخر میں جس مقصد کے لیے حکم قتال دیا گیا وہ یہ ہے کہ اپنی قوت کو منٹنے سے محفوظ رکھنے کے بعد، اس محفوظ شدہ طاقت کو تمام دنیا سے فتنہ و فساد کے مٹانے اور مفسدوں سے فساد کی قوت چھین کر انھیں نیکی کا تابع بنانے میں استعمال کرو۔^{۲۸}

یہ ہے اسلام کا فلسفہ جنگ کہ اسلام کن صورتوں میں جنگ کو جائز اور فرض قرار دیتا ہے اس کے علاوہ جہاں گیری، انتقام، حرص غنیم، یا فاخر کے لیے کی جانے والی جنگوں کو پسند نہیں فرماتا اور ایسا کرنے والوں کو آخرت کے عذاب سے ڈرا تا ہے۔

پھر مقصد کی اصلاح کے ساتھ ساتھ طریق حصول مقصد کی بھی اصلاح کی گئی اگر نفس مقصد مکروہ ہو تو خواہ اس کو کتنے ہی شریقانہ طریق سے حاصل کیا جائے وہ بہر حال مکروہ ہی رہے گا اور اگر مقصد فی نفسہ نہایت اشرف و اعلیٰ ہو لیکن اسے حاصل کرنے کے طریقے پایہ شرافت سے گرے ہوئے ہوں تو مقصد بھی داغ دار ہو جائے گا۔ پس ایک جائز اور حق پرستانہ جنگ کی تعریف یہ ہے کہ اس کا مقصد اور طریق حصول مقصد دونوں پاکیزہ، اشرف اور اعلیٰ ہوں۔ چنانچہ رفتہ رفتہ ان تمام وحشیانہ حرکات کو روک دیا جو جاہلیت کی لڑائیوں میں کی جاتی تھیں۔ مثلاً محاربین کو دو حصوں میں تقسیم کیا گیا۔ اول مقا تلین اور دوم غیر مقا تلین۔ مقا تلین کو قتل کرنے کی اجازت دی گئی (ان میں وہ عورتیں بچے یا بوڑھے شامل تھے جائیں گے جو جسمانی طور پر شریک جنگ ہوں یا نہ ہوں مگر عملی طور پر دھمن کا ساتھ کسی نہ کسی طور دے رہے ہوں) مگر غیر مقا تلین کی جان نہیں لی جا سکتی۔ ساتھ ہی مقا تلین کے حقوق بھی متعین کیے گئے اور ان پر غیر محدود دست درازی کا حکم نہیں دیا گیا اور چند چیزوں کی سختی سے ممانعت کی گئی۔ مثلاً غفلت میں حملہ کرنے کی ممانعت (اس کی معروف شکل شب خون کی ہے)

قیدی بنا نے کے بعد قتل صیر (باندھ کر مارنے) کی ممانعت۔ لوٹ مار کی ممانعت۔ تباہ کاری کی ممانعت۔ قتل اسیر اور قتل سفیر کی ممانعت۔ بد عہدی کی ممانعت۔ وحشیانہ افعال کی ممانعت^{۲۹}

ان اصلاحی تعلیمات کا ہی اثر تھا کہ ۸ سال کی قلیل مدت میں عظیم الشان تباہ صح سامنے آئے اور ان کا بہترین ممونہ فتح مکہ ہے۔ انہی تعلیمات کو جب غلغائے راشدین لے کر آگے بڑھے تو عظیم الشان فتوحات کا متینہ یہ تکلا کہ اس دور کے مفتوحہ علاقے آج چودہ سو سال گزر جانے کے بعد بھی (کم و بیش) مسلمان علاقے ہیں۔ اس کے بر عکس دیگر فاتحین اعظم کو دیکھئے تو وہ اپنے پیچھے تباہ کاریوں، خونزیریوں اور انسانی کھوپڑیوں کے بینار تو چھوڑ گئے مگر اپنایاں ہیں قوم کے اڑات مرتب نہ کر سکے۔ ان کے مفتوحہ علاقوں میں آج ان کا نام لیو اکی نہیں۔ مسلمانوں کی ان حیرت انگیز عسکری کامیابیوں کے پیچھے انسانی عقل و فہم سے زیادہ الہامی بدایات تھیں، جو اللہ تعالیٰ نے قرآن کریم کے ذریعہ مسلمانوں کو تعلیم فرمائیں اسی لیے ان کے اڑات بھی دیر پا اور نکمل تھے۔ حق و باطل کے پہلے فیصلہ کن

معمر کے غزوہ بدر کے بعد سورۃ انفال نازل ہوئی اس میں مال تغییرت کی تقسیم کے علاوہ دشمنوں سے برد آزمائونے کی زریں بدایات بھی ہیں۔

اللہ تعالیٰ نے بدایت دی کہ:

۔۔۔ اور تم لوگ جہاں تک بس چلے زیادہ سے زیادہ طاقت اور تیار بندھے رہنے والے گھوڑے ان کے مقابلے کے لیے تیار رکھو۔۔۔^{۲۰}

۔۔۔ "اللہ کو تو پسند وہ لوگ ہیں جو اس کی راہ میں اس طرح حف بستہ ہو کر لڑتے ہیں گویا وہ ایک سیسہ پلائی ہوئی روپوار ہوں"۔^{۲۱}

۔۔۔ "اللہ اور اس کے رسول کی اطاعت کرو اور آپس میں بھگڑو نہیں۔ ورنہ تمہارے اندر کمزوری پیدا ہو جائے گی۔ اور تمہاری ہوا کھڑ جائے گی۔ صبر سے کام لو یقیناً اللہ صبر کرنے والوں کے ساتھ ہے"۔^{۲۲}

۔۔۔ "اللہ کی راہ میں جو کچھ خرچ کرو گے اس کا پورا پورا بدلہ تمہاری طرف پلاتا جائے گا اور تمہارے ساتھ ہرگز ظلم نہ ہو گا اور (اے بی) اگر دشمن صلح و سلامتی کی طرف مائل ہوں تو تم بھی اس کے لیے آمادہ ہو جاؤ اور اللہ پر بھروسہ کرو، یقیناً وہی سب کچھ سنتے اور جانے والا ہے اور اگر وہ دھوکے کی نیت رکھتے ہوں تو تمہارے لیے اللہ ہی کافی ہے"۔^{۲۳}

ان بدائیں کے ساتھ ساتھ مسلمانوں کو وارنگ بھی دی:

۔۔۔ "کفار اس تاک میں ہیں کہ تم اپنے ہتھیاروں اور اپنے سامان کی طرف سے غافل ہو جاؤ تو وہ تم پر یکبارگی ٹوٹ پڑیں"۔^{۲۴}

رسول اللہ کی عسکری حکمت عملی:

گویا جتنی حکمت عملی بھی اللہ تعالیٰ نے تعلیم فرمائی۔ رسول اللہ ﷺ جو مجسم قرآن پاک کی تفسیر تھے، ان کے فتاویں بھی انہی حکمت عملیوں پر مبنی تھے۔ جتنی حکمت عملیوں کے لیے احادیث کا ایک بڑا ذخیرہ بھی ہمارے پاس محفوظ ہے۔ اپنے موضوع کی مناسبت سے یہاں غزوات رسول ﷺ کی تفصیلات سے صرف نظر کرتے ہوئے ہم رسول اللہ ﷺ کی جتنی حکمت عملیوں پر نظر ڈالتے ہیں۔

- سب سے پہلا حکم اسباب طاقت جمع رکھنے کا ہے، ایسا نہ ہو کہ خطرہ سر پر آجائے اور تیاری بعد میں شروع ہو۔ رسول اللہ ﷺ نے فرمایا: "اور تیار رکھو ان کے لیے جو تم سے ہو سکے۔ قوت سے آگاہ رہو کہ قوت الرمی میں ہے۔ صحابہ کرام نے پوچھا کہ یا رسول اللہ ﷺ الرمی سے کیا مراد ہے؟ فرمایا ہے: ہتھیار جسے بہت دور سے دشمن پر سچینک کر اسے نقصان پہنچایا جاسکے"۔^{۲۵} عہد رسالت میں ایسا ہتھیار تیر تھے۔ رسول اللہ ﷺ اپنے ہر مجاہد کو

صلح دیکھنا چاہتے تھے۔ لہذا اسلحہ اور سامان جنگ کے مہیا کرنے میں ہر مسلمان ایک دوسرے پر سبقت لے جانے کی کوشش کرتا۔

- اجتماعی عسکری تربیت کے بغیر افواج کا جنگ جیتنا ناممکن ہے۔ لہذا افوجوں کی اجتماعی تربیت اس کا لازمی حصہ ہے رسول اللہ ﷺ نے اس پر عمل کیا اور مسلمانوں کی تربیت اس طرح کی کہ مسلمان ہونے والا ہر شخص اسلامی فوج کا حصہ بن جاتا تھا۔ آپ نے ان کی اجتماعی تربیت کا بھی بندوبست کیا اور غزوہ پر درسے پہلے ہی آپ نے صلحاء کرام کو مختلف سمتوں یعنی ساحل سمندر سے گزرنے والے تجارتی راستے مدینہ منورہ اور مکہ کے درمیان بننے والے موکر اور معبر قبائل اور مکہ کرمه اور مسجد کے درمیان گرگاہ پر ایسے مقامات کی طرف جو فوجی نقطہ نظر سے نہایت اہم تھے، عسکری ذمہ داریاں سونپ کروانے کیا ۴ یہ تمام علاقے پہاڑی، صحرائی، میدانی یا یہ کوئی وقت صحرائی اور پہاڑی تھے۔ اس کے علاوہ یہ علاقے آب و ہوا کے لحاظ سے سخت ہونے کے ساتھ ساتھ دشوار گزار تھے۔ ذمہ داریوں کا مقصد جہاں ان کی جسمانی اور معنوی تیاری تھا وہاں مختلف موسموں اور علاقوں میں سپاہ کی اجتماعی تربیت بھی مقصود تھی تاکہ بوقت ضرورت جغرافیائی تغیر و تبدل، حصول مقصد کی راہ میں رکاوٹ نہ بینیں چنانچہ یہ لوگ بعد میں سرحدات ہند سے لے کر مرکاش تک گئے اور مختلف النوع جغرافیائی تبدیلیوں میں اپنے آپ کو آسانی سے ڈھالتے گئے۔

- میدان جنگ میں اترنے سے پہلے رسول اللہ ﷺ دشمن کے مکمل کو انک اور معلومات حاصل کر لیتے تھے تاکہ جنگ کے لیے مناسب منصوبہ بندی کی جائے۔ آپ کا طریقہ کاریہ تھا کہ طلایہ گرد و ستهہ تیب دیتے جو مدینہ منورہ سے باہر نکل کر دشمن اور حليف قبائل کی صلاحیتوں کے بارے میں معلومات حاصل کرتے۔ رسول مقبول ﷺ کی یہ سنت تھی کہ آپ ایک ذریعہ سے حاصل شدہ معلومات کی تصدیق دوسرے ذریعہ سے ضرور کر لیا کرتے تھے تاکہ کسی غلطی کا احتمال نہ رہے اور موصولہ معلومات کی بھی تصدیق ہو سکے۔^۵

- ہادی برحق ﷺ نے اپنے صحابہؓ کی ایسی تربیت کی تھی کہ مسلمانوں کی عسکری منصوبہ بندی کی کسی کو خبر نہ ہوتی تھی۔ آپ بعض معاملات میں صحابہؓ سے مشورہ کرتے مگر بعض معاملات کو عام صحابہؓ سے پوشیدہ رکھتے، یہاں تک کہ اسلامی افواج کی تحریک سے بھی یہ اندازہ نہ ہوتا کہ کس جانب کا ارادہ ہے۔ اسے توریہ کہتے تھے، توریہ^۶ کی ایسی مثالیں اور بھی کئی موقع پر نظر آتی ہیں۔ عسکری رازوں کی حفاظت کے لیے رسول اللہ ﷺ نے خفیہ خطا کا طریقہ ایجاد کیا تھا کہ مختلف مرحلوں کی حکمت عملی کو پوشیدہ رکھا جائے۔ حضرت عبد اللہ بن جبیل کو دیا جانے والا خلط حس کے متعلق اخیس بدایت کی گئی تھی کہ دو دن کے بعد کھولیں، اس سلسلے کی ایک کڑی ہے۔ یاد رکھنا چاہیے کہ رازداری ناگہانی حملوں کے عوامل میں سب سے بڑا اور اہم عامل

- ہے۔ آپ افواج کی تحریک کو اس قدر پوشیدہ رکھتے تھے کہ بسا اوقات دشمن کے سر پر پہنچ جاتے مگر ان کو خیر تک نہ ہوتی۔ فتح مکہ، غزوہ دومہ الجندل اور غزوہ خیبر وغیرہ اس کی مشہور مثالیں ہیں۔
- ایک کامیاب قائد کی بہت بڑی خوبی ہوتی ہے کہ وہ دشمنوں کو ایسی جگہ لٹانے پر مجبور کرے جہاں دشمن کے مقابلے میں زیادہ سے زیادہ فائدے حاصل کیے جا سکتیں اور دشمن کو ان فوائد سے محروم کر دیا جائے۔ عہد رسالت کی تمام جنگوں میں یہی اصول کار فرمان نظر آتا ہے۔ بدر کے موقع پر میدان جنگ میں پہلے پہنچ کر مناسب جگہوں پر قبضہ کر کے دشمن کو جنگی سہولتوں سے محروم کر دینا، احمد کے موقع پر پہاڑ کو اپنی پشت پر رکھ کر صفائی کرنا اور اپنی پشت محفوظ کر لینا، جس طرف سے دشمن حملہ کر سکتا تھا وہاں پہلے ہی تیر اندازوں کو مقرر فرمادیا، اسی طرح غزوہ احزاب کے موقع پر مدینہ کے اطراف کھدائی ہوئی خندق دیکھ کر ابو سفیان حیرت اور غصے سے پہنچ اٹھا تھا، کیونکہ اسے رسول اللہ کی اس جنگی حکمت عملی کے سامنے اپنی عبرت ناک ٹھکست صاف نظر آ رہی تھی۔ اسی کو جنگی اصطلاح میں ”پہل کاری“ کہتے ہیں۔^{۲۹}
- تویں صدی کے اوائل تک میدان جنگ میں باقاعدہ صفائی کا رواج نہیں تھا خود عرب کے اندر بھی منظم صفائی کا تصور تک نہ تھا۔ رسول اللہ ﷺ نے پہلی وفعہ فوق کو تین حصوں یعنی میہمن، میسرہ اور ساقیہ میں تقسیم کیا اور تینوں حصوں کے مابین رابطے کے لیے اوپنی سوار مقرر کیے جو رسول اللہ ﷺ کی بدایات ان تک پہنچاتے، اور یہ تینوں حصے دوران جنگ مرکز سے ملنے والی بدایات کے مطابق ایک دوسرے کو مناسب مدد پہنچاتے رہے۔ ۳۰ مہرین فن حرب اس نتیجے پر پہنچ ہیں کہ صفائی اس امر کی ضمانت ہے کہ احتیاطی طاقت سپہ سالار کے ہاتھ میں رہتی ہے جس سے وہ غیر متوقع صور تحال کا مقابلہ کر سکتا ہے۔
- غوبی اصطلاح میں اچانک پن سے مراد یہ ہے کہ دشمن کو ناگہانی طور پر اس طرح جایا جائے کہ اسے سنجھنے کا موقع بھی نہ ملے۔ میدان جنگ میں دشمن کو اچانک پن سے دوچار کرنا اعلیٰ درجہ کی قیادت، نظم و ضبط اور اطاعتِ احکام کا مر ہون منت ہوتا ہے۔ پیغمبر اسلام ﷺ کی جنگی حکمت عملی میں اچانک پن کو بہت اہمیت حاصل تھی، اس کے حصول کے لیے جہاں دشمن کے متعلق صحیح معلومات ضروری ہوتی ہیں وہیں افواج کی سریع الحركتی کو بھی بہت دخل ہوتا ہے۔ اسرائیلی احرکتی اور اچانک پن کی سب سے بہترین مثال فتح مکہ ہے کہ جب اسلامی افواج دشمن کی توقع کے بر عکس اچانک بطن مکہ میں پہنچ گئیں تو کفار مکہ کے اوسان خطا ہو گئے۔ کتب حدیث میں ابو سفیان اور اس کی بیوی ہندہ کے مکالمے نقل کیے گئے ہیں جس سے عیاں ہوتا ہے کہ اس اچانک پن کے نتیجے میں لوگوں کو یہ بھی بھائی نہیں دیتا تھا کہ وہ کیا کریں اور کہ ہر جائیں۔ یہ تو ایک مثال تھی اس طرح کی مثالیں اسلامی تاریخ میں بہت ملیں گی۔ مثلاً غزوہ خیبر، غزوہ دومہ الجندل یا بنو لحیان پر حملہ وغیرہ۔^{۳۱}

- اسی طرح فوجی زندگی میں رات کے سفر کی بہت اہمیت ہے، دشمن سے اپنی افواج کی نقل و حمل، پوزیشن اور منصوبے چھپانے کے لیے اور دشمن کو اچانک پن سے دوچار کرنے کے لیے رات کے وقت افواج کی نقل و حرکت سے مطلوبہ نتائج حاصل کیے جاسکتے ہیں جیسا کہ رسول اللہ ﷺ نے حاصل کیے۔

- میدان جنگ میں بدلتی صور تھال کے پیش نظر اگر اپنے منصوبوں میں مناسب تبدیلی نہ کی جائے تو دشمن کا پله بھاری ہو سکتا ہے اور وہ کسی بڑے نقصان سے دوچار کر سکتا ہے۔ چنانچہ رسول اللہ ﷺ کے منصوبوں میں بھی لپک پزیری نظر آتی ہے اور ایسے واقعات نظر آتے ہیں کہ جیسے ہی صور تھال تبدیل ہوتی اسلامی افواج کے منصوبے کو اسی کے مطابق ڈھال دیا جاتا تھا اور یوں اپنے آپ کو بڑے نقصان سے محفوظ کر لیا جاتا۔ اس کی مثالیں غزوہ احد، غزوہ حین اور غزوہ طائف سے وہی جاسکتی ہیں۔^{۲۲}

اپنی اور دشمن کی افواج کی نسبیات پر عبور رکھنا، سپہ سالار کی اضافی صلاحیت ہوتی ہے۔۔۔ اپنی افواج کے عزائم کو بلدر رکھنا، سپہ یوں کاہر حال میں قادر رہنا، اور اپنی افواج کو ذہنی اور جسمانی طور پر اپنے طالع رکھنا، عموماً سپہ سالار اس میں کامیاب رہتے ہیں، مگر صلاحیت تو یہ ہے کہ دشمن کی افواج پر ایسے نفسانی حملہ کیے جائیں کہ اس کی عسکری صلاحیت متنازع ہوں اور میدان جنگ اپنے ہاتھ رہے۔ مثلاً:

(الف) کم تعداد کے باوجود دیر انہ میدان جنگ میں پہلے سے پہنچ جانا گویا آپ کے پاس زیادہ قوت و طاقت ہے اور حوصلے بند ہیں۔

(ب) دشمن کی صفوں میں ایسے عناصر سے رابطہ جو شدت پسند نہ ہوں اور دشمن کو جملے سے باز رکھیں۔
(ج) ایک وقت میں ایک ہی دشمن سے مقابلہ کرنا۔ اور کوشش کرنا کہ دشمن کے خلیف اس جنگ سے دور ہی رہیں اس کے لیے عموماً معاهدات سے کام لیا جاتا۔

(د) دشمن کو خوف میں مبتلا کرنا اور موقع ملتے ہی دور تک تعاقب کرنا۔ اور اس کی حوصلہ شکنی کر کے دوسرے حملہ سے خود کو محفوظ رکھنا۔

(ه) گوریلا کار و ایکیاں بھی دشمن کو رعب میں لے آتی ہیں، رسول اللہ ﷺ کے پاس افرادی قوت کم تھی مگر ان کی گوریلا کار و ایکیوں نے دشمن کو رعب اور خوف میں مبتلا کر دیا تھا۔

شریعت اسلامیہ نے جنگ کے عملی پہلوؤں میں سے کسی پہلو کو بھی ایک مضبوط قانون سے منضبط کیے بغیر نہیں چھوڑا۔ اس نے جنگ اور متعلقات جنگ کے متعلق نئے مہذب قوانین وضع کیے، تو کچھ پرانے طریقوں کو وقت کی روح کے لحاظ سے ایک بدی ہوئی ٹکل میں اگر باقی بھی رکھا تو بھی ان کے اندر بتدریج اصلاح پزیری کی ایک ایسی لپک پیدا کر دی کہ زمانے کی ترقی اور حالات کے تغیری اور انسانی افکار کی نشوونما کے ساتھ ساتھ ان میں خود محدود اصلاح ہو جائے۔ اسی طرح کچھ نئے اصول وضع بھی کیے جن میں ترقی کی صلاحیت رکھ دی کہ ہر زمانے کی ضرورت کے لحاظ

سے ان میں فروعی اور جزوی احکامات نکالے جا سکیں۔ اس لیے ضروری ہے کہ ہم اصل مأخذ یعنی قرآن حکیم اور احادیث نبوی کی طرف رجوع کریں۔ اور ان میں جو اصول و فروع موجود ہیں ان سے اپنی آج کی ضروریات کے مطابق ایک ضابطہ قانون مدون کر لیں۔^{۲۷} اس کی ضرورت اس وقت اور بھی بڑھ جاتی ہے جب جدید قانون میں اس قسم کے سوالات اٹھنے لگیں کہ، آج صدیوں کی ترقی کے بعد جنگ کے متعلق جوئے نے قوانین وجود میں آگئے ہیں اور انسانی افکار میں جو بلوغ پیدا ہو گیا ہے اس کا اُس عہد کے قوانین و افکار سے کیا مقابلہ ہو سکتا ہے۔ جبکہ انسان کے قوائے فکر نسبتاً سفلی حالت میں تھے؟؟

ایسے سوالات کے جوابات کے لیے ضرورت ہے ایسے قابل کی جو اسلام اور تہذیب جدید کا ہو، اور جو یہ متعین کرے کہ جنگ کے متعلق کس کے مقاصد و منافع زیادہ صحیح، زیادہ مفید، مضبوط اور موثر ہیں۔ کسی مسئلہ میں انسانی جماعت کے عقائد اور طریقہ کار عموماً تین چیزوں سے معلوم ہوتا ہے۔ مذہب، ادبیات اور سوسائٹی کا طرز عمل۔ جہاں تک مذہب کا تعلق ہے تہذیب جدید نے اسے انسان کا شخصی معاملہ بنادیا ہے اور موجودہ زمانے کی تہذیب زندگی کے معاملات پر اس کا کوئی قابو نہیں۔ جہاں تک ادبیات کا تعلق ہے بلاشبہ ان کا ایک بہت بڑا ذخیرہ مغرب میں موجود ہے۔ دنیا کے کسی بڑے سے بڑے مصنف کو بھی یہ فخر حاصل نہیں کہ اس کا کوئی قول اس کی قوم کے لیے قانون کی حیثیت رکھتا ہو۔ ہاں البتہ یہ ضرور ممکن ہے کہ اس کے اقوال سے متاثر ہو کر اس کی قوم نے اپنے لیے قوانین بنائیے ہوں۔^{۲۸} اور ان پر عمل شروع کر دیا ہو، یہی سوسائٹی کا طرز عمل کہلائے گا، جس کی ایک مثال میکیاولی کی ہے۔ میکیاولی ہر ہویں صدی کا ایک ماہر سیاست تھا۔ جس نے سیاسی اخلاق کا ایک نیا مجموعہ تیار کیا تھا، جس کی بنیاد سیاسی مصلحت پر رکھی۔ اس کی تعلیمات انسانی فطرت کے انتہائی پست تصور پر مبنی ہیں۔ انسان شاید ایک حد تک ایسا ہی ہے جیسا کہ میکیاولی کو نظر آتا ہے۔ ”دھوکے باز، ناٹک اور حریص“۔ میکیاولی نے یہ ثابت کرنے کی کوشش کی کہ اخلاقیات کے اصولوں کی سیاسی زندگی میں کوئی جگہ نہیں، لہذا اچالبازی، دغا، فریب کے ہر تھیمار سے سیاست میں کام لینا چاہیے، یہی کامیابی ہے۔ اس کے نزدیک اگر ریاست کی موت اور زندگی کا سوال ہو اور عام اخلاقی اصول بالائے طاق رکھنے سے کام نکل رہا ہو تو ایسا کرنا نہ صرف جائز ہے بلکہ یہی ایک اصول ہے جس کی پابندی فرض ہے۔^{۲۹}

میکیاولی کے دئے گئے نظریات پر آج کی تمام متمدن قویں گامز نہیں، خواہ وہ اسے کتنا ہی برائیوں نہ سمجھتی ہوں، ان کی ادبیات میں ان کی مخالفت میں کچھ مہذب اصول لکھے ہوئے ہیں مگر عملاً اس وقت سب سے زیادہ مقبول نظریات میکیاولی کے ہی ہیں۔ اس کے یہ نظریات سولہویں صدی میں عالم شباب کو پہنچ، میکیاولی بدنام ضرور ہوا مگر حکمرانی کرنے اور حکمرانی حاصل کرنے، دونوں کے جو جو، گروں نے بتائے اکثر حکمران اسی پر عمل پیرا رہے۔^{۳۰} آئیسوں صدی آئی تو میکیاولی کو خاص طور سے اطالبیہ میں ایک نئے نقطے نظر سے دیکھا جانے لگا، بعد ازاں

جرمنی میں اس کے مدح پیدا ہوئے اور ہوتے ہوتے اس کی تعلیمات قبیلیت عام حاصل کر گئیں۔^{۷۸} دوسری طرف اسلام کی تعلیمات بھلائی جانے لگیں جدیدیت کے نام پر سب مغرب کے پیچے چل دیئے تو میکاولیت کے اثرات مسلمانوں پر بھی پڑنے لگے۔ جس کا خمیازہ مسلمانوں نے بار بار بھگتا، لیکن جہاں جہاں مسلمانوں نے جزبہ ایمانی زندہ رکھا آج بھی سپر پاورز کو اپنے سامنے گھٹنے لینے پر مجبور کر دیا اس کی مثال افغانستان میں روس کی عبرت ناک تھا، یا چھوٹے اسلامی ریاستوں کی اشتراکیت سے آزادی، جن میں تاجکستان، ترکمانستان، کرغیزیہ، قازقستان، آذربایجان، اور ازبکستان شامل ہیں۔^{۷۹} لبنان پر اسرائیل کا حملہ اس کی بڑی مثال ہے جب جدید ہتھیار، جزبہ ایمان کے سامنے رنگ نہ لاسکے، خود پاکستان پر بھارت کا ۱۹۶۵ء کا حملہ نہیں بھلا بیجا سکتا، تو زائدہ اسلامی ریاست پر کفار کا حملہ۔۔۔ غزوہ پدر میں اللہ کی نصرت و حمایت مسلمانوں کے ساتھ رہی تو ۱۹۶۵ء کی جنگ میں بھی اللہ کی نصرت و حمایت کفار کے مقابلے میں مسلمانوں کے ساتھ رہی۔ صرف ایک جزبہ جہاد اور جوش ایمانی جب مسلمانوں کو آج تک اللہ کی مدد سے سرفراز رکھتی ہے، تو اگر مسلمان اسلام کے نظام دفاع و جہاد کو اپنا لیں اور رسول اللہ ﷺ کی عسکری حکمت عملیوں سے سبق حاصل کریں تو کیا وجہ ہے کہ مسلمان ایک بار پھر دنیا کی سپر پاورڈ بن سکیں۔

گزشتہ سطروں میں قرآنی احکامات برائے جنگی حکمت عملی لکھے جا چکے ہیں ان کو سامنے رکھتے ہوئے پاکستانی افواج اپنے لیے چند اسباب اخذ کر سکتی ہے مثلاً سب سے اوپرین مقصدیہ ہونا چاہیے کہ زیادہ سے زیادہ اسباب جنگ مہماں کھین کہ یہی پہلا قرآنی حکم ہے، موجودہ دور میں اسباب جنگ درج ذیل ہوں گے۔

۔۔۔ مستقل فوج جو ہر وقت الرث رہے۔

۔۔۔ مختلف جغرافیائی ماحول میں مکمل عسکری تربیت اور جنگی مشقوں کا تسلسل

۔۔۔ اسلحہ اور بارود کی خود کفالت، تاکہ تو ازن قوت برقرار رکھا جاسکے

۔۔۔ دشمن کو خوفزدہ کرنے کے لیے اسلحہ کی نمائش، آج کی اصطلاح میں اسلحہ برائے امن

۔۔۔ ایٹھی پلانٹ میں مہارت، موجودہ طاقت کا توازن اسی سے برقرار رکھا جاسکتا ہے

۔۔۔ عقب پر چھاؤنیوں کا انتظام، جس میں ریزرو فوج موجود رہے اور بوقت ضرورت کام آئے

۔۔۔ دشمن کی صفوں میں جاسوسی کا نظام تاکہ دشمن کی چالوں سے آگاہی رہے

۔۔۔ جنگی منصوبہ سادہ اور چک دار ہو

۔۔۔ محاذ جنگ کو زیادہ نہ پھیلا بیجا جائے تاکہ علاقے پر کنٹرول رہے

۔۔۔ ایک وقت میں ایک دشمن کا مقابلہ کیا جائے، چاہے اس کے لیے دیگر ممالک سے معاهدات کرنا پڑیں

۔۔۔ فوج اور اسلحہ کی نقل و حرکت کے لیے رات کا وقت مقرر کیا جائے

۔۔۔ اقوام عالم سے مختلف دفعائی اور اقتصادی معابدات کر کے دشمن کو تنہا کیا جائے، تاکہ وہ دفعائی موقف اختیار کرنے پر مجبور ہو سکے،

۔۔۔ عین حالت جنگ میں اور جنگ چھڑنے سے قبل نسماقی حرbe استعمال کیے جائیں، دشمن کو ذہنی و بادی میں لایا جائے تاکہ اس کو نگاست سے دوچار کیا جاسکے۔

یہ ہیں وہ اسلامی تعلیمات، جن کی عملی تفسیر رسول اللہ ﷺ نے پیش کی اور دنیا نے انتہائی حیرت کے عالم میں تاقابل تبیین فتوحات کو تبیین میں ڈھلتے دیکھا۔ اور یہی وہ زندہ تعلیمات ہیں کہ جن پر عمل پیرا ہو کر آج بھی مسلمان قومیں وہی نتائج حاصل کر سکتیں ہیں جو ان کے اسلاف حاصل کر گئے۔

مراجع و حوالہ

- بحوالہ فائز محمد حبیب اللہ، "عہد نبوی کے میدان جنگ" (کراچی ۱۹۲۸ء ص ۶-۲۳، لندن ۱۹۳۴ء)
- ۱۔ حبیب اللہ، محمد فائز، "عہد نبوی کے میدان جنگ" (ص ۸ (کراچی ۱۹۲۸ء)
 - ۲۔ شاہ مصباح الدین گلیل، "رسول اللہ کی دفاعی اور عسکری حکمت علی" (مقالہ مشمول شہادتی "السیرہ" شمارہ ۳، جون ۲۰۰۰ء)
 - ۳۔ محمد اشرف شاذین قبیر ای ویختشت کریں محمد گل نواز، "رسول اللہ کی عجیب حکمت علی" مشمول "السیرہ" شمارہ ۱۱۲، کتوبر ۲۰۰۳ء
 - ۴۔ الفرقان سورۃ البقرۃ: ۱۹۰۔ ۶۔ الفرقان سورۃ البقرۃ: ۱۹۱۔ ۷۔ الفرقان سورۃ البقرۃ: ۲۵۱۔
 - ۵۔ الفرقان سورۃ البقرۃ: ۱۹۰۔ ۹۔ الفرقان سورۃ البقرۃ: ۸۲۔ ۱۰۔ الفرقان سورۃ البقرۃ: ۲۳۴۔
 - ۶۔ الفرقان سورۃ البقرۃ: ۲۵۱، ۳۵۰۔
 - ۷۔ رسول اللہ ﷺ کے صفائی ناموں میں ایک نام "رسول ملاجم" بھی ہے، جس کے لغوی معنی ہیں جنگ لڑنے والا۔ عربی میں الْمُحَمَّدَ کے معنی ہیں گھسان کی جنگ کا موقع لہذا اس کے معنی گھسان کی لا ای لڑنے والا بھی کہے جاتے ہیں۔
 - ۸۔ منہاج الحدیث، ج ۲، ص ۷۷ (بیروت ۱۹۹۶ء)۔ ۹۔ حاشیہ صحیح مسلم، مترجم خالد و حیدر زمان، ج ۵، ص ۱۰۶ (لہور، ستان)
 - ۱۰۔ مودودی، ابوالاعلیٰ، "الجہاد فی الاسلام" (ص ۱۸۰ (لہور، ۲۰۰۰ء)۔ ۱۱۔ ایضاً، ص ۱۸۳۔
 - ۱۱۔ ایضاً، ص ۱۸۲۔ ۱۲۔ ایضاً، ص ۱۹۲۔
 - ۱۳۔ جنگ ادا کا مشورہ و اتحد ہے کہ ہیں یا کہ اس کے جتنے اسیر مذہبین امراؤ الشہر کے باخھ آئے ان سب کو اس نے کوہ ادارہ کی چوپی پے بینجا کر قتل کرنا اثر رونگ کیا، اور کہا کہ جب تک ان کا گھنون ہے کہ ہیا لکی جو تک نہ بیٹھ جائے گا حقیں کا سلسہ بردن کروں گا، یہاں تک کہ مقتولوں کی تعداد سیکڑوں تک بیٹھ گئی تو مجبوراً اس نے منت پوری کرنے کے لیے غون پر لالہ ایسا اور وہ ہے کہ ہیا لکی جو تک نہ گیل (انن اخیر، ج ۱، ص ۳۰۹)
 - ۱۴۔ ایران اور روم کے میانی ظالم سے کلائیں بھری ہوئی ہیں۔ گھن نے ہمی تصنیف میں ان کا تفصیلی مذکور کیا ہے، خلال ایک دفعہ جب خود پر وزیر نے تیسر مادیں کا بدل لیئے کے بھانے سے سلطنت روم کے خلاف اعلان جنگ کیا تو اپنے خود مملکت میں سیجھوں کے کیسا سماں کرادیئے تھے تو رکے اموال لوٹ لیے اور صلیب پر ستوں کو آتش پر سختی پر مجبور کیا گیا۔ (گن، "رمضان ایضاً" ج ۵، ص ۳۶)
 - ۱۵۔ الفرقان سورۃ البقرۃ: ۲۱۔ الجہاد فی الاسلام، ص ۲۱۰
 - ۱۶۔ الفرقان سورۃ البقرۃ: ۲۲۔ الفرقان سورۃ البقرۃ: ۲۳۔
 - ۱۷۔ الفرقان سورۃ البقرۃ: ۲۴۔ الفرقان سورۃ البقرۃ: ۲۵۔
 - ۱۸۔ الفرقان سورۃ البقرۃ: ۲۶۔
 - ۱۹۔ الفرقان سورۃ البقرۃ: ۲۷۔
 - ۲۰۔ الفرقان سورۃ البقرۃ: ۲۸۔
 - ۲۱۔ الفرقان سورۃ البقرۃ: ۲۹۔
 - ۲۲۔ الفرقان سورۃ البقرۃ: ۳۰۔
 - ۲۳۔ الفرقان سورۃ البقرۃ: ۳۱۔
 - ۲۴۔ الفرقان سورۃ البقرۃ: ۳۲۔
 - ۲۵۔ الفرقان سورۃ البقرۃ: ۳۳۔
 - ۲۶۔ الفرقان سورۃ البقرۃ: ۳۴۔
 - ۲۷۔ الفرقان سورۃ البقرۃ: ۳۵۔
 - ۲۸۔ الفرقان سورۃ البقرۃ: ۳۶۔
 - ۲۹۔ الفرقان سورۃ البقرۃ: ۳۷۔
 - ۳۰۔ الفرقان سورۃ البقرۃ: ۳۸۔
 - ۳۱۔ الفرقان سورۃ البقرۃ: ۳۹۔
 - ۳۲۔ الفرقان سورۃ البقرۃ: ۴۰۔
 - ۳۳۔ الفرقان سورۃ البقرۃ: ۴۱۔
 - ۳۴۔ الفرقان سورۃ البقرۃ: ۴۲۔
 - ۳۵۔ صحیح مسلم، کتاب الامارة، باب فضل الرمی والخشوعی
 - ۳۶۔ حبیب اللہ، محمد فائز، "تعمیر اسلام" مترجم خالد پروین، (لینک، پکن، لہور، ۲۰۰۵ء)